

رہبر معظم نے صوبہ قزوین میں ولی فقیہ کے نمائندےاورقزوین کے امام جمعہ کو مقرر کیا ۔ 4 /Mar/ 4 2015

رہبر معظم انقلاب اسلامی حضرت آیت اللہ العظمی امام خامنہ ای نے اپنے ایک حکم میں حجۃ الاسلام شیخ عبد الکریم عابدینی کو صوبہ قزوین میں ولی فقیہ کا نمائندہ اورقزوین کا امام جمعہ مقررکیا ہے ـ

رہبر معظم انقلاب اسلامی کے حکم کا متن حسب ذیل ہے:

بسم الله الرحمن الرحيم

جناب حجة الاسلام آقائ حاج شيخ عبدالكريم عابديني دامت افاضاته

اب جبکہ جناب حجۃ الاسلام والمسلمین آقائ باریک بین دامت برکاتہ طویل عرصہ تک صداقت اور خلوص کے ساتھ دینی تربیت اور تبلیغ کے شعبوں میں اپنی گرانقدر جہادی اور انقلابی خدمات انجام دینے کے بعد امام جمعہ کے عہدے سے الگ ہوگئے ہیں ،بحمداللہ آپ علم و انقلابی عمل سے متصف ہیں لہذا جنابعالی کو صوبہ قزوین میں ولی فقیہ کا نمائندہ اور قزوین شہر کا امام جمعہ مقرر کرتا ہوں۔

قزین کے غیور اور بہادر عوام کی انقلاب اسلامی کی تحریک کے دوران جد وجہد اور دفاع مقدس کے دوران نمایاں کارنامے اس خطے کے سیاسی اور علمی افتخارات کی کتاب کے علاوہ مزید ایک زریں اور مایہ ناز صفحہ بازکردیا ہے جنابعالی سے اپنی علمی، تبلیغی اور سماجی سرگرمیوں اور منصوبوں میں ترقی اور پیشرفت کی جانب مزید بلند اقدامات انجام دینے بالخصوص جوان نسل کو انقلاب اسلامی کے اعلی اہداف کی جانب پدرانہ اور صیمانہ راہنمائی اور ہدایت کرنے کی توقع اور امید کی جاتی ہے۔

سید علی خامنہ ای